

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 577

28-06-2022 - ൽ മറുപടിയ്ക്ക്

വ്യവസായ മേഖലയിൽ നടപ്പിലാക്കിയ പ്രധാന പദ്ധതികൾ

| ചോദ്യം | | ഉത്തരം | |
|---------------------------------|--|--|---|
| ശ്രീ. കെ. ബാബു (നെന്മാറ) | | ശ്രീ. പി. രാജീവ് (നിയമം, വ്യവസായം, കയർ വകുപ്പ് മന്ത്രി) | |
| (എ) | ഈ സർക്കാർ അധികാരത്തിൽ വന്നതിനുശേഷം വ്യവസായ മേഖലയിൽ നടപ്പിലാക്കിയ പ്രധാന പദ്ധതികൾ ഏതെല്ലാമെന്ന് വിശദമാക്കുമോ? | (എ) | <p>ഈ സർക്കാർ അധികാരത്തിൽ വന്നതിന് ശേഷം വിവിധ വകുപ്പുകളിലെ പരിശോധന ഏകോപിപ്പിച്ച സുഗമമാക്കുന്നതിനായി കെ-സിസ് സംവിധാനം നിലവിൽ വന്നിട്ടുണ്ട്. കേരളത്തിലെ സംരംഭകരുടെ പരാതി പരിഹാരത്തിനായി, 1999-ലെ കേരള ഇൻഡസ്ട്രിയൽ സിംഗിൾ വിൻഡോ ക്ലിയറൻസ് ബോർഡ്സ് ആൻഡ് ഇൻഡസ്ട്രിയൽ ടൗൺഷിപ്പ് ഏരിയ ഡവലപ്മെന്റ് ആക്ട് 2021-ലെ ഭേദഗതി പ്രകാരം ജില്ലാ സംസ്ഥാന തലങ്ങളിൽ പരാതി പരിഹാര സംവിധാനം നിലവിൽ വന്നിട്ടുണ്ട്. കൂടാതെ താഴെപ്പറയുന്ന പ്രധാന പദ്ധതികളും നടപ്പിലാക്കിയിട്ടുണ്ട്.</p> <p>1. എം.എസ്.എം.ഇ ക്ലിനിക്ക്</p> <p>സംരംഭകരുടെ പരാതികൾ പരിഹരിക്കുന്നതിനും സംശയ നിവാരണത്തിനുമായി ജില്ലാ വ്യവസായ കേന്ദ്രങ്ങളുടെ നേതൃത്വത്തിൽ വിവിധ മേഖലകളിലെ വിദഗ്ദ്ധരെ എംപാനൽ ചെയ്ത് എം.എസ്.എം.ഇ ക്ലിനിക്ക് രൂപീകരിച്ചിട്ടുണ്ട്.</p> <p>2. എം.എസ്.എം.ഇ. ഫെസിലിറ്റേഷൻ സെന്റർ</p> <p>താലൂക്ക് വ്യവസായ ഓഫീസുകളെ, സൂക്ഷ്മ ചെറുകിട ഇടത്തരം സംരംഭകർക്ക് ആവശ്യമായ സഹായങ്ങളും ഉപദേശവും നൽകാൻ സജ്ജമായ എം.എസ്.എം.ഇ ഫെസിലിറ്റേഷൻ സെന്ററുകൾ ആക്കുന്നതിന്റെ ഭാഗമായി പ്രൊഫഷണൽ യോഗ്യതയുള്ള ഓരോ റിസോഴ്സ് പേഴ്സണൽ വീതം തെരഞ്ഞെടുത്ത് മതിയായ പരിശീലനം നൽകി നിയമിച്ചിട്ടുണ്ട്.</p> <p>3. സംരംഭക വർഷവുമായി ബന്ധപ്പെട്ട പദ്ധതികൾ</p> <p>സംരംഭക വർഷത്തിന്റെ ഭാഗമായി കേരളത്തിൽ ചുരുങ്ങിയത് ഒരു ലക്ഷം സൂക്ഷ്മ ചെറുകിട ഇടത്തരം</p> |

സംരംഭങ്ങൾ ആരംഭിച്ചുകൊണ്ട് 3 മുതൽ 4 ലക്ഷം വരെയുള്ള ആളുകൾക്ക് തൊഴിൽ കൊടുക്കുവാനുള്ള ഒരു ബൃഹത്തായ പദ്ധതിക്ക് വിവിധ വകുപ്പുകളുടെ സഹകരണത്തോടെ വ്യവസായ വകുപ്പ് തുടക്കമിട്ടിട്ടുണ്ട്. കേരളത്തിലെ എല്ലാ പഞ്ചായത്തുകളിലും സംരംഭം തുടങ്ങാൻ താല്പര്യമുള്ള ആളുകൾക്ക് 2022 മെയ് മാസത്തിൽ പൊതുബോധവൽക്കരണം നടത്തി തുടർന്ന് താല്പര്യപ്പെടുവരുന്ന ആളുകൾക്ക് ജൂൺ മാസത്തിൽ ലൈസൻസ്/ലോൺ/സബ്സിഡി മേളകൾ നടത്തിക്കൊണ്ട് സംരംഭങ്ങൾക്ക് ആവശ്യമുള്ള ലൈസൻസും ലോൺ സബ്സിഡിയും ലഭ്യമാക്കുന്നതിനുള്ള നടപടികൾ സ്വീകരിക്കുന്നതിനായി ക്യാമ്പയിനുകൾ നടപ്പിലാക്കുന്നുണ്ട്. കേരളത്തിലെ എല്ലാ തദ്ദേശസ്വയംഭരണ സ്ഥാപനങ്ങളിലും സംരംഭങ്ങൾ തുടങ്ങാൻ ജനങ്ങൾക്ക് പ്രേരണ നൽകുവാനും സംരംഭങ്ങൾക്ക് കൈത്താങ്ങ് നൽകാനും വേണ്ടി ഇന്റേർണിനെ നിയമിച്ചിട്ടുണ്ട്.

4. കാൾസെന്റർ

സംരംഭകരുടെ പ്രശ്നങ്ങൾ മനസ്സിലാക്കുന്നതിനും അവരുമായി നേരിട്ട് ആശയ വിനിമയം നടത്തുന്നതിനായി വ്യവസായ വാണിജ്യ ഡയറക്ടറേറ്റിൽ കാൾസെന്റർ സ്ഥാപിച്ചിട്ടുണ്ട്.

സംരംഭക വർഷം പദ്ധതിയുടെ ഭാഗമായി 2022-23 വർഷത്തെ ബഡ്ജറ്റിൽ MSME മേഖലയ്ക്കായി 45.6 കോടി രൂപയുടെ ഒരു വിപുലമായ പാക്കേജ് പ്രഖ്യാപിച്ചിട്ടുണ്ട്. ഇതിൽ താഴെപ്പറയുന്ന 7 പുതിയ പദ്ധതികൾ ഉൾപ്പെടുത്തിയിട്ടുണ്ട്.

നിലവിലുള്ള എം.എസ്.എം.ഇ കളിൽ സൂക്ഷ്മ സംരംഭങ്ങളിൽ നിന്ന് ചെറുകിട സംരംഭങ്ങളായും ചെറുകിട സംരംഭങ്ങളിൽ നിന്നും ഇടത്തരം സംരംഭങ്ങളായും ഉയർത്തിക്കൊണ്ടുവരുന്നതിനുള്ള സഹായം

നിലവിലുള്ള എം.എസ്.എം.ഇ കൾക്ക് കയറ്റുമതി പ്രോത്സാഹനത്തിനുള്ള സഹായം

സ്വകാര്യ വ്യവസായ പാർക്കുകളുടെ പ്രോത്സാഹനം

ഒരു കുടുംബം ഒരു സംരംഭം പദ്ധതി

എം.എസ്.എം.ഇ കളുടെ പ്രാദേശിക വിപണികൾക്ക് പശ്ചാത്തല സൗകര്യമൊരുക്കൽ

മാനഫാക്ചറിംഗ് മേഖലയിലെ സ്റ്റാർട്ടപ്പുകൾക്ക് പ്രവർത്തനസഹായം

സംസ്ഥാന സഹായത്തോടെയുള്ള ക്ലസ്റ്റർ വികസന പരിപാടി

കോവിഡ് രണ്ടാം തരംഗത്തെ തുടർന്ന് വ്യവസായത്തെ പിന്തുണയ്ക്കുന്നതിനുള്ള ശ്രമങ്ങളുടെ ഭാഗമായി covid-19 സമാശ്വാസ പദ്ധതി എന്ന പേരിൽ ഒരു ദുരിതാശ്വാസ പാക്കേജ് 2021-ൽ രൂപീകരിച്ചിരുന്നു.

അടിസ്ഥാന സൗകര്യ മേഖലയിൽ ആലപ്പുഴ ജില്ലയിലെ പുനപ്രയിൽ ഒരു ബഹു നില വ്യവസായ സമുച്ചയത്തിന്റെ നിർമ്മാണ പ്രവർത്തനങ്ങൾ പൂർത്തിയാക്കിച്ച് 09/05/2022-ൽ ഉദ്ഘാടനം നിർവഹിച്ചിട്ടുണ്ട്. കൂടാതെ ആലപ്പുഴ ജില്ലയിലെ Multi Purpose Trade Facilitation centre ന്റെ തറക്കൽ ഇടീൽ ഉദ്ഘാടനവും അന്നേ ദിവസം തന്നെ നിർവഹിച്ചിട്ടുണ്ട്. തൃശ്ശൂർ ജില്ലയിലെ പുഴക്കൽപ്പാടത്ത് രണ്ടു ബഹു നില വ്യവസായ സമുച്ചയങ്ങൾ ഉദ്ഘാടനത്തിന് സജ്ജമാക്കിക്കൊണ്ടിരിക്കുന്നു. തൃശ്ശൂർ ജില്ലയിലെ തന്നെ 8.52 ഏക്കർ വിസ്തൃതിയിലുള്ള വരവൂർ വ്യവസായ പാർക്കിന്റെ ഉദ്ഘാടനം 09/05/2022 ൽ നടന്നിട്ടുണ്ട്. എടയാർ വ്യവസായ വികസന ഏരിയയിൽ Common Effluent plant ന്റെ നിർമ്മാണ പ്രവർത്തനങ്ങളും ആരംഭിച്ചിട്ടുണ്ട്.

കൂടുതൽ നിക്ഷേപകരെ ആകർഷിക്കുന്നതിനും മികച്ച തൊഴിലവസരങ്ങൾ സൃഷ്ടിക്കുന്നതിനുമായി G.O. (Ms)No.31/2022/ID തീയതി.02/04/2022 സർക്കാർ ഉത്തരവ് പ്രകാരം Private Industrial Estate Scheme -2022 നിലവിൽ വന്നിട്ടുണ്ട്.

ഈ സർക്കാർ അധികാരത്തിൽ വന്നതിനുശേഷം കീൻപ്രാ മുഖേന നടപ്പിലാക്കിയ പദ്ധതികൾ താഴെ പറയുന്നവയാണ്

പെട്രോ കെമിക്കൽ പാർക്ക്, കൊച്ചി

വ്യവസായ പാർക്ക്, മട്ടന്നൂർ, കണ്ണൂർ

കൊച്ചി-ബാംഗ്ലൂർ വ്യവസായ ഇടനാഴി

സ്പെസസ് പാർക്ക്, ഇടുക്കി

ലാന്റ് ബാങ്ക്, കണ്ണൂർ

കേരള സംസ്ഥാന വ്യവസായ വികസന കോർപ്പറേഷൻ ലിമിറ്റഡ് (കെ.എസ്.ഐ.ഡി.സി) മുഖേന നടപ്പിലാക്കുന്ന പ്രത്യേക സഹായ പദ്ധതിയാണ് ചീഫ് മിനിസ്റ്റേഴ്സ് സ്പെഷ്യൽ അസിസ്റ്റൻസ് സ്കീം. സൂക്ഷ്മ ചെറുകിട ഇടത്തരം വ്യവസായ സംരംഭങ്ങൾ സ്റ്റാർട്ടപ്പുകൾ പ്രവാസി മലയാളികൾ എന്നിവർക്കാണ് ഇതിന്റെ പ്രയോജനം ലഭിക്കുക. നിലവിൽ പ്രവർത്തിക്കുന്ന സ്ഥാപനങ്ങൾക്ക് പ്രവർത്തന മൂലധനം വായ്പയായി ലഭ്യമാക്കും, പ്രസ്തുത സ്കീമിനെ രണ്ടായി തിരിച്ചിരിക്കുന്നു.

1. സൂക്ഷ്മ ചെറുകിട ഇടത്തരം സംരംഭങ്ങൾ, സ്റ്റാർട്ടപ്പുകൾ, പ്രവാസി മലയാളികൾ എന്നീ വിഭാഗത്തിൽ ഉദ്യമ രജിസ്ട്രേഷൻ ലഭിച്ചിട്ടുള്ള സംരംഭങ്ങൾക്ക് 3% സർക്കാർ സബ്സിഡിയോടെ 7% പലിശയ്ക്ക് 25 ലക്ഷം മുതൽ രണ്ട് കോടി രൂപ വരെ വായ്പയായി അനുവദിക്കുന്നു.

2. സൂക്ഷ്മ സംരംഭങ്ങൾക്ക് പ്രവർത്തന മൂലധന വായ്പ. വ്യവസായ വകുപ്പിന്റെ അധീനതയിലുള്ള പൊതുമേഖലാ സ്ഥാപനങ്ങൾ നടപ്പിലായതും പൂർത്തീകരിച്ചതുമായ പ്രധാന പദ്ധതികളുടെ വിവരം ചുവടെ ചേർക്കുന്നു.

കേരള മിനറൽസ് & മെറ്റൽസ് ലിമിറ്റഡിൽ, ഓക്സിജൻ പ്ലാന്റിംഗ് റൂട്ടിംഗ് ഓക്സിജന്റെ അളവ് നിലവിലുള്ള 7 TPDയിൽ നിന്നും 10 TPD ആയി ഉയർത്തുന്നതിനുള്ള പദ്ധതി, റൂട്ടിംഗ് നൈട്രജൻ സ്റ്റോറേജ് സംവിധാനം 2x50MT പദ്ധതി എന്നിവ പൂർത്തീകരിച്ചു.

ട്രാവൻകൂർ കൊച്ചിൻ കെമിക്കൽസ് ലിമിറ്റഡിൽ 60 ടൺ പ്രതിദിന ശേഷിയുള്ള ഹൈഡ്രോക്ലോറിക് ആസിഡിനൊപ്പം നീരാവി ഉല്പാദിപ്പിക്കാൻ സാധിക്കുന്ന പ്ലാന്റ്, 100 ടൺ പ്രതിദിന ശേഷിയുള്ള കോസ്റ്റിക് കോൺസെൻട്രേഷൻ പ്ലാന്റ്, 75 ടൺ പ്രതിദിന ശേഷിയുള്ള കോസ്റ്റിക് സോഡ പ്ലാന്റ് എന്നിവ കമ്മീഷൻ ചെയ്തു.

ആട്ടോകാസ്റ്റ് ലിമിറ്റഡിൽ എക്കോ ഫ്രണ്ടി ബ്രിക്ക് മാനുഫാക്ചറിംഗ് യൂണിറ്റ്, ഇ-മൊബിലിറ്റി നയപ്രകാരം ഇലക്ട്രിക് വാഹനങ്ങൾക്ക് പൊതു വൈദ്യുത വാഹന ചാർജിംഗ് സ്റ്റേഷൻ പൂർത്തിയാക്കി.

കേരള സ്റ്റേറ്റ് ഇലക്ട്രോണിക്സ് ഡെവലപ്മെന്റ് കോർപ്പറേഷൻ ലിമിറ്റഡ് : C-DAC -ൽ നിന്നുള്ള സാങ്കേതിക സഹായത്തോടെ കെൽടോൺ

ലൈറ്റിംഗ് ഡിവിഷൻ 100 മിനി ഹിയറിംഗ് എയ്ഡുകളുടെ നിർമ്മാണം പൂർത്തിയാക്കി, തിരുവനന്തപുരം ഗവണ്മെന്റ് എഞ്ചിനീയറിംഗ് കോളേജിന്റെ ഡിസൈൻ പിന്തുണയോടെ കരകളും കെഇസി വികസിപ്പിച്ചു ഉൽപ്പന്നമായ പൾസ് ഓക്സിമീറ്റർ 500 ഏണ്ണത്തിന്റെ നിർമ്മാണം പൂർത്തിയാക്കി.

യൂണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡിൽ സ്റ്റാർട്ട് വാട്ടർ മീറ്റർ യൂണിറ്റ്, പോളിമെർ ഇൻസുലേറ്റർ, നവീകരിച്ച മോട്ടോർ സ്റ്റാർട്ടർ എന്നിവയുടെ നിർമ്മാണ യൂണിറ്റ് ആരംഭിച്ചു.

വൈവിധ്യവൽക്കരണത്തിന്റെ ഭാഗമായി കെ.സി.സി.പി ലിമിറ്റഡ് നീലേശ്വരത്ത് കയർ ഡിഫൈബറിംഗ് യൂണിറ്റ്, ഇന്റർ ലോക്ക് മാനുഫാക്ചറിംഗ് യൂണിറ്റും ആരംഭിച്ചു. കണ്ണൂരിൽ സാനിറ്റേഷൻ യൂണിറ്റ് ആരംഭിച്ചു.

കേരള സിറാമിക്സ് ലിമിറ്റഡ് ഒന്നാം ഘട്ട മൈനിംഗ് ലാൻസ് പർച്ചേസിന്റെ ഭാഗമായി കുടിയൊഴിക്കപ്പെട്ടവർക്ക് പുനരധിവാസത്തിനുള്ള ഭവന നിർമ്മാണ പൂർത്തീകരിച്ചു.

കേരള സ്റ്റേറ്റ് ടെക്സ്റ്റയിൽസ് കോർപ്പറേഷൻ ലിമിറ്റഡ് അന്യായനിക സൗകര്യങ്ങളോടു കൂടിയ ഡിജിറ്റൽ ടെക്സ്റ്റയിൽസ് പ്രിന്റിംഗ് യൂണിറ്റ് കണ്ണൂർ ജില്ലയിലെ നാടുകാണിയിൽ പ്രവർത്തനം ആരംഭിച്ചു.

കൊല്ലം കോ-ഓപ്പറേറ്റീവ് സ്പിന്നിംഗ് മിൽസ് ലിമിറ്റഡിൽ NCDC സഹകരണത്തോടൊപ്പമുള്ള ഒന്നാം ഘട്ട നവീകരണ പ്രവർത്തനങ്ങൾ പൂർത്തീകരിച്ചു.

ബാംബു ഉത്പന്നങ്ങളുടെ വ്യവസായം വർദ്ധിപ്പിക്കുന്നതിന്റെ ഭാഗമായി കേരളാ സ്റ്റേറ്റ് ബാംബു കോർപ്പറേഷൻ ലിമിറ്റഡ് മാനന്തവാടിയിൽ ബാംബു ബാസാർ ആരംഭിക്കുന്നതിനുള്ള നടപടികൾ പൂർത്തീകരിച്ചു.

സിഡ്കോയുടെ കീഴിലുള്ള 8 പ്രൊഡക്ഷൻ യൂണിറ്റുകളുടെ നവീകരണ പദ്ധതികൾ പൂർത്തിയാക്കി. പാലയാട് എസ്റ്റേറ്റിന്റെ നവീകരണ പദ്ധതികൾ പൂർത്തീകരിച്ചു.

